

7th March 1963]

ஓல்ட் ஏஜ் பென்ஷன் வாங்குவதற்கு எந்தெந்த விதிகளை அனுசரிக்க வேண்டுமோ அவைகளை அனுசரித்து இருந்தால் அதன்படி இருபது ரூபாய் பென்ஷன் கொடுக்க நடவடிக்கை எடுத்துக்கொள்ளப்படும். அந்த விதிகளை அனுசரிக்காவிட்டால் அந்த முறையில் கொடுக்கப்பட மாட்டாது.

### Old age pension

\*174 Q.—SRI R. S. VEERAPPA CHETTIAR: Will the Hon. the Minister for Finance be pleased to state whether the Government propose to extend the old age pension facilities to disabled destitutes without age consideration?

THE HON. SRI M. BHAKTAVATSALAM: No, Sir.

திரு. ரா. சு. வீரப்ப செட்டியார்: இந்தச் சலுகை அவர்களுக்கு கொடுக்காவிட்டால் நாட்டில் பிச்சைக்காரர்கள் அதிகமாகும் என்பதை அரசாங்கம் அறியுமா? அப்படி இருந்தால் பிச்சைக்காரர்களுக்கு என்ன சலுகை கொடுக்கப்படும் என்பதை அரசாங்கம் அறிவிக்குமா என்பதை அறிய விரும்புகிறேன்.

கனம் திரு. எம். பக்தவத்சலம்: பிச்சைக்காரர்களை எப்படி நடத்துவது என்பதைப் பற்றி அவ்வப்போது சட்டம் இயற்றப்பட்டு வருகிறது. இப்பொழுது வயது வந்தவர்களுக்குத்தான் பென்ஷன் கொடுப்பது என்பது திட்டம். உத்தரப் பிரதேசம், கேரளா போன்ற மாநிலங்களில் 57 வயது விரைந்து அவர்கள் டெஸ்டிபியூட்டாக இருந்தாலும் இல்லாவிட்டாலும், டிஸேபிள்பாக இருந்தாலும் இல்லாவிட்டாலும் கொடுப்பது என்று இருக்கிறது. அப்படி எழுபது வயது வரையில் கொடுத்து வருகிறார்கள். ஆனால் இந்த மாநிலத்தில் 65 வயதுவிரைந்தே கொடுத்து வருகிறோம். இந்த மாநிலம் தான் மற்ற மாநிலங்களை விட அதிகப்படியான சலுகைகாட்டி வருகிறது.

திருமதி பி. கே. ஆர். லக்ஷ்மிகாந்தம்: குருடர், நொண்டி போன்ற அங்கவிறன்ம் உடையவர்களுக்கு பென்ஷன் கொடுக்க அவர்களுடைய வயதைக் குறைக்க அரசாங்கத்திற்கு உத்தேசம் உண்டா?

கனம் திரு. எம். பக்தவத்சலம்: வயதைக் குறைக்க இப்பொழுது உத்தேசம் இல்லை.

திரு. டி. கார்ச்சா கவுடர்: இந்த வயது நிர்ணயிப்பதில் பல கஷ்டங்கள் ஏற்படுகின்றன. ஏழை எளியவர்கள் தங்களுடைய வயதை சரியாக எழுதிக் கொடுக்காத காரணத்தால் பெரும்பாலும் அறுபது வயதுடையவர்கள் 55 என்றும் 55 வயதுடையவர்கள் 40 என்றும் எழுதப்பட்டுள்ளது. அதைப் போலவே வோட்டர் லிஸ்டில் அச்சப் பிழையின் காரணமாகவும் அவர்களுடைய வயதை நிர்ணயம் செய்யது கஷ்டமாக இருப்பதால் அவர்களுக்கு இந்தப் பென்ஷன் வாங்குவது கஷ்டமாக இருக்கிறது. ஆகவே அவர்களுடைய வயதை சரியானபடி நிர்ணயம் செய்ய அரசாங்கம் ஏதாவது நடவடிக்கை எடுக்குமா?

கனம் திரு. எம். பக்தவத்சலம்: வயது லிஷ்யமாக அதை நிர்ணயம் செய்வது என்பது கஷ்டமானதுதான். குறைத்து வயதைக் கொடுத்திருப்பவர்கள் போன்று வயதை அதிகமாகவும் கொடுத்து அதாவது குறைவான வயதுடையவர்கள் அதிகப்படியான வயதைக் கொடுத்துக்கூட பென்ஷன் வாங்கி வருகிறார்கள். இந்தச் சலுகையைப் பெற்று வருகிறார்கள். ஆகவே இதைக் கண்டு பிடிப்பது என்பது மிகவும் கஷ்டமானதுதான். ஆகவே இதைப் பற்றியெல்லாம் அவ்வப்போது பரிசீலனை செய்யப்பட்டு தக்க நடவடிக்கை எடுக்கப்பட்டுதான் வருகிறது.

[9th March 1963]

**திரு. ஜே. மாதா கவுடர் :** அறுபது வயதுடைய முதியோருக்கு 55 வயதுடைய மனைவி இருந்தால் அவருக்கு அந்தச் சலுகை கிடைப்பதாக இல்லை. இந்தக் காலத்தில் பெண்கள் 45 வயதிலேயே கிழவியாகி விடுவதால் அவர்களுடைய வயதைக் 45-க்குக் குறைத்து அவர்களுக்கு பென்ஷன் கொடுக்க சர்க்கார் தக்க நடவடிக்கை எடுத்துக் கொள்வார்களா என்பதை அறிய விரும்புகிறேன்.

**கனம் திரு. எம். பக்தவத்சலம் :** கனம் பெண் அங்கத்தினர்களுடைய சார்பாக இதை நான் மறுக்கிறேன். பெண்களுடைய வயதைக் குறைக்கக் கூடாது என்று சொல்லுவார்கள். இப்பொழுது பெண்கள் 55 வயதானாலும் அவர்கள் கிழவியாகிறார்கள் என்று சொல்வது தப்பு. அதனால் தான் அவர்களுக்கு 55 வயது என்று நிர்ணயம் செய்யப்பட்டிருக்கிறது. அந்தச் சலுகை அளிக்கப்பட்டிருக்கிறது.

**திரு. கோ. சி. மணி :** கனம் தலைவர் அவர்களே, இப்பொழுது வயதைப் பற்றி நிர்ணயம் செய்ய வேண்டும் என்பதற்காக மனுப் போட்டவர்களை ஆஸ்பத்திரிகளில் உள்ள டாக்டர்களிடம் சென்று பரிசோதனை செய்யச் சொல்லி அவர்களுடைய வயதை நிர்ணயம் செய்கிறார்கள். அதனால் வயது வந்தவர்கள் ஆஸ்பத்திரிகளில் அதிக தூரம் நடந்து போய் அதிக நேரம் தங்கியிருக்க வேண்டியதாக இருக்கிறது. அதனால் வயது வந்தவர்கள் ரொம்பவும் கஷ்டப்படுகிறார்கள். அதனால் வயது வந்தவர்களிருக்கும் இடத்திற்கு டாக்டர்கள் போய், அவர்களை உடையாக பரிசோதனை செய்யும்படியாக உத்தரவு இடுவார்களா என்பதை அறிய விரும்புகிறேன்.

**கனம் திரு. எம். பக்தவத்சலம் :** இதைப் பற்றி அவ்வப்போது பரிசீலனை செய்யப்பட்டுத்தான் வருகிறது. மனுக்கள் வந்தால் அவைகள் அவ்வப்போது பரிசீலனைக்கு அனுப்பிவைக்கப்பட்டு முடிவு எடுக்கப் பட்டுத்தான் வருகிறது. கனம் அங்கத்தினர் சொன்னதைப் பற்றியும் கவனம் செலுத்தப்பட்டுத்தான் வருகிறது.

**திரு. கோ. சி. மணி :** வயதானவர்கள் மனுப்போட்டால் அவர்களை அதிகாரிகள் வந்து விசாரிக்கும் போது அவர்களுடைய தொழில் என்ன என்று கேட்கிறார்கள். மனுச் செய்தவர்கள் பிச்சைக்காரர்கள் என்று சொன்னால் பணம் கிடைக்கும் என்ற காரணத்தால் தங்களுடைய தொழிலில் பிச்சைக்காரர் தொழிலில் என்று சொல்லிவிடுகிறார்கள். உமக்குப் பிச்சை எடுக்கிற தொழிலாக இருப்பதால் உமக்குப் பணம் இல்லை, சலுகை இல்லை என்று சொல்லி அனுப்பிவிடுகிறார்கள். அந்த மாதிரி கேஸ்கள் என்னுடைய வட்டாரத்தில் பல இருக்கின்றன. ஆகவே இதை நல்ல முறையில் பரிசீலனை செய்து அவர்களுக்கு பரிகாரம் தேடிக் கொடுக்க அரசாங்கம் முன் வரவேண்டும் என்று கேட்க விரும்புகிறேன்.

**கனம் திரு. எம். பக்தவத்சலம் :** கனம் உறுப்பினர் தம்முடைய வட்டாரத்தில் இம்மாதிரி சொல்லாமல் நல்ல முறையில் சொல்லும்படியாகச் சொல்ல வேண்டும் என்று தெரிவித்துக் கொள்ளுகிறேன்.

**திரு. ஆர். நாராயணன் :** ஆதரவு உள்ளவர்களும், வசதி உள்ளவர்களும் இந்தப் பென்ஷனைப் பெற்று வருவது அரசாங்கத்திற்குத் தெரியுமா?

**கனம் திரு. எம். பக்தவத்சலம் :** அப்படியும் இருக்கலாம். தவறுதல் ஏற்படுவது சகஜம்தான். இருபது ரூபாய் பென்ஷன் கிடைக்கிறது என்று வந்திருக்கலாம். ஒன்றிரண்டு வகைகளில் அப்படி தவறுதலாக வாங்கி வரலாம்.

**திரு. டி. கார்ச்சா கவுடர் :** வோட்டர் லிஸ்டில் வயது 55 ஆனவர்கள் தங்களுடைய குழந்தையின் வயதை பத்து குறைத்து 45 என்று கொடுத்திருக்கிறார்கள். அதனால் அவர்களுக்கு பத்து வயதிலேயே குழந்தைகள் பிறந்து விட்டனவா என்று அறிய விரும்புகிறேன். அதைப் பற்றி அரசாங்கம் ஏதாவது நடவடிக்கை எடுத்துக் கொண்டிருக்கிறதா?



9th March 1963]

**கனம் சபாநாயகர் :** குறைத்து எழுதி இருப்பது தப்பு என்று சொல்லி விடலாம்.

**கனம் திரு. எம். பக்தவத்சலம் :** சிறிய வயதாக இருக்கலாம். அப்படி எழுதி இருப்பதெல்லாம் தவறுதான். வோட்டர் ஜாப்தாவில் தவறாக எழுதியிருக்கலாம்.

**திரு. ஏ. எஸ். தட்சிணாமூர்த்தி கவுண்டர் :** தலைவர் அவர்களே, மன்றத் திலே கனம் அங்கத்தினர்கள் திரு மாதா கவுடர் அவர்களும், திரு கர்ச்சா கவுடர் அவர்களும் சொன்ன ஒரு நிலை பற்றி பெண் அங்கத்தினர் கள் மிகவும் கோபப்பட்டிருக்கிறார்கள்.

(ஒரு கனம் அங்கத்தினர் : அவர்கள் சொல்லட்டும்.)

**கனம் சபாநாயகர் :** கோபத்திலே பேச முடியவில்லையோ, என்னவோ !

**திரு. ஏ. எஸ். தட்சிணாமூர்த்தி கவுண்டர் :** அந்த நிலையில் அந்த கனம் அங்கத்தினர்கள் இருவரும் வெளியே சென்றால் ஆபத்து வரும் என்ற நிலையும் இருக்கிறது. ஆகவே, அவர்களைப் பாதுகாப்பதற்கு போலீஸ் உதவி கொடுக்கப்படுமா ? (சிரிப்பு).

**கனம் திரு. எம். பக்தவத்சலம் :** பெண் அங்கத்தினர்கள் எவ்வளவு கோபப்பட்டாலும் பயப்பட வேண்டியதில்லை. (சிரிப்பு).

**திரு. மு. கருணாநிதி :** பலாத்காரத்தில் இறங்குவார்கள் என்ற அளவுக்குச் சொல்வது மேலும் அவமதிப்பதாக இருக்கிறது.

**கனம் சபாநாயகர் :** இப்படியெல்லாம் இனிமேல் அந்தக் கனம் அங்கத்தினர்கள் கேள்வி கேட்க வேண்டாம் என்று நான் கேட்டுக் கொள்ளுகின்றேன்.

### University for Madurai

\* 175 Q.—**SRI R. S. VEERAPPA CHETTIAR** (on behalf of **SRI V. SANKARAN**) : Will the Hon. the Minister for Finance be pleased to state—

(a) whether the starting of a University at Madurai has been deferred; and

(b) if so, how long?

**THE HON. SRI M. BHAKTAVATSALAM :** (a) & (b) In view of the Emergency, no immediate measures of a legislature nature will be taken for setting up the University. But it is proposed to appoint an Expert Committee under the Chairmanship of the Director of Public Instruction to go into the details relating to the establishment of the new University and to make recommendations to Government.

**திரு. கே. ஏ. மதியழகன் :** கனம் நிதி அமைச்சர் அவர்கள் இந்த ஆண்டு நிதி நிலை அறிக்கையைச் சமர்ப்பிப்பதற்கு முன்னாலேயே மதுரைப் பல்கலைக்கழக மசோதாவை இந்த மன்றத்திலே அறிமுகப்படுத்தப் போவதாகக் குறிப்பிட்டார்கள். நெருக்கடி நிலை காரணம் என்றாலும் கல்விக்காக சமார் 28 கோடி ரூபாய் செலவழிக்கும் இந்த சர்க்கார் நம் மதுரைப் பல்கலைக் கழகம் நிறுவும் விஷயத்திலும் இன்னும் விரைவாக நடவடிக்கை எடுக்க முன்வருவார்களா ?

**கனம் திரு. எம். பக்தவத்சலம் :** முதலீட்டுச் செலவு சமார் இரண்டு கோடி ரூபாய் ஆகும் என்று உத்தேசமாக சொல்லலாம். ஆண்டு தோறும் ஐம்பது லட்சம் ரூபாய் செலவாகும். இதிலே, தனிப்பட்டவர்கள்,